



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

FRIDAY, AUGUST 6, 2021 / SRAVANA 15, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, દહેલી ઓગસ્ટ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ અને રોજગાર વિભાગના તારીખ: ૩૦ જૂન, ૨૦૨૧-ના જાહેરનામા ક્રમાંક. (૧) જાહેરનામા ક્રમાંક: જીએચઆર-૨૦૨૧/૭૨/સીડબલ્યુએ/૧૩૨૦૧૬/૬૪૩૪૮૩/એમ(૩) અને (૨) જાહેરનામા ક્રમાંક: જીએચઆર-૨૦૨૧/૭૧/સીડબલ્યુએ/૧૩૨૦૧૬/૬૪૩૪૮૩/એમ(૩). નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION

Under

The Aadhaar (Targeted Delivery of Financial and Other Subsidies, Benefits and Services) Act, 2016**આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ હેઠળ****જાહેરનામું****શ્રમ અને રોજગાર વિભાગ,**

સચિવાલય, ગાંધીનગર, ૩૭ જૂન, ૨૦૨૧.

આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.

ક્રમાંક: જીએચઆર-૨૦૨૧/૭૨/સીડબલ્યુએ/૧૩૨૦૧૬/૬૪૩૪૮૩/એમ(૩):- સેવાઓ અથવા લાભો અથવા સહાયકી (સબસિડી) ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાઓને સરળ બનાવે છે, તેમાં પારદર્શકતા અને કાર્યક્ષમતા લાવે છે અને લાભાર્થીઓને તેમની હકદારી વિના વિલંબે સીધેસીધી અનુકૂળ અને પ્રત્યક્ષ રીતે મેળવવા માટે સક્ષમ બનાવે છે અને આધાર, કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાત દૂર કરે છે;

અને શ્રમ અને રોજગાર વિભાગ, ગુજરાત સરકાર (જેનો આમાં હવે પછી, “વિભાગ” તરીકે ઉલ્લેખ કર્યો છે તે), ગુજરાત મકાન અને અન્ય બાંધકામ શ્રમયોગી કલ્યાણ બોર્ડ (જેનો આમાં હવે પછી, “અમલીકરણ એજન્સી” તરીકે ઉલ્લેખ કર્યો છે તે) મારફત અમલ કરવામાં આવી રહ્યો છે તેવી, રજિસ્ટર થયેલા મકાન અને અન્ય બાંધકામના કામદારોની એક છોકરીના નામે બોન્ડ પૂરા પાડવા, મુખ્યમંત્રી ભાગ્યલક્ષ્મી બોન્ડ યોજના (જેનો આમાં હવે પછી “યોજના” તરીકે ઉલ્લેખ કર્યો છે તે)નો અમલ કરે છે;

અને તે યોજના હેઠળ, છોકરીની ૧૮ વર્ષની ઉંમરે, પાકતી મુદતે રૂ. ૧૦૦૦૦/- ના બોન્ડ (જેનો આમાં હવે પછી, “લાભ” તરીકે ઉલ્લેખ કર્યો છે તે), પ્રવર્તમાન યોજનાની માર્ગદર્શક સૂચનાઓ પ્રમાણે અમલીકરણ એજન્સી દ્વારા રજિસ્ટર થયેલા મકાન અને અન્ય બાંધકામના કામદારો (જેનો આમાં હવે પછી, “લાભાર્થીઓ” તરીકે ઉલ્લેખ કર્યો છે તે)ને આપવામાં આવે છે;

અને ઉપર્યુક્ત યોજનાથી, ગુજરાત રાજ્યના એકત્રિત ફંડમાંથી આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭થી મળેલી સત્તાની રૂએ, ગુજરાત સરકાર, આથી, નીચેની બાબતો જાહેર કરે છે:-

૧. (૧) યોજના હેઠળના લાભો મેળવવાપાત્ર છોકરીએ, આથી, આધાર નંબર ધરાવતા હોવાનો પુરાવો રજૂ કરવાનો રહેશે અથવા આધાર પ્રમાણીકરણ પ્રક્રિયામાંથી પસાર થવાનું રહેશે.
- (૨) આધાર નંબર ધરાવતી ન હોય અથવા હજી સુધી આધાર નંબર માટે નામ-નોંધણી કરાવી ન હોય તેવી, યોજના હેઠળના લાભો મેળવવા ઈચ્છતી કોઈપણ છોકરીએ, તેના માતા-પિતા અથવા વાલીની સંમતિને અધીન રહીને, યોજના માટે નોંધણી કરાવતા પહેલાં આધાર નામનોંધણી (એનરોલમેન્ટ) માટે અરજી કરવાની રહેશે. પરંતુ તે (વ્યક્તિ), સદરહુ અધિનિયમની કલમ ૩ મુજબ આધાર (નંબર) મેળવવાને હકદાર હોવો જોઈશે અને આવી વ્યક્તિઓ, આધાર નંબરની નામનોંધણી (એનરોલમેન્ટ) કરાવવા માટે (યુનિક આઈડેન્ટીફિકેશન ઓથોરિટી ઓફ ઈન્ડિયા (UIDAI)ની વેબસાઈટ www.uidai.gov.in પર ઉપલબ્ધ યાદીમાંના) કોઈપણ આધાર નામનોંધણી કેન્દ્રની મુલાકાત લઈ શકશે.
- (૩) આધાર (નામનોંધણી અને સુધારા) વિનિયમો, ૨૦૧૬ના વિનિયમ ૧૨ પ્રમાણે, વિભાગે તેની અમલીકરણ એજન્સી મારફત, જેમણે હજી સુધી આધાર માટે નામનોંધણી કરાવી ન હોય તેવા લાભાર્થીઓ માટે, આધાર નામનોંધણી સુવિધાઓ આપવાની રહે છે અને સંબંધિત બ્લોક અથવા તાલુકા અથવા તહસીલમાં આધાર નામનોંધણી કેન્દ્ર આવેલું ન હોય તેવા કિસ્સામાં, વિભાગે તેની અમલીકરણ એજન્સી મારફત, યુઆઈડીએઆઈ (UIDAI)ના વિદ્યમાન રજિસ્ટ્રારો સાથે સંકલન કરીને અથવા પોતે યુઆઈડીએઆઈ (UIDAI) રજિસ્ટ્રાર બનીને અનુકૂળ જગ્યાઓએ આધાર નામનોંધણી સુવિધાઓ પૂરી પાડવાની રહેશે:

પરંતુ છોકરીને આધાર (નંબર) આપવામાં આવે ત્યાં સુધી, આવી છોકરીને, નીચેના દસ્તાવેજો રજૂ કરવાની શરતને અધીન રહીને, સદરહુ યોજના હેઠળના લાભો આપવા જોઈશે:-

- (ક) પાંચ વર્ષની ઉંમર થયા બાદ જો છોકરીએ નામનોંધણી (એનરોલમેન્ટ) કરાવી હોય, તો તેની આધાર નામનોંધણી ઓળખ (ID)ની પહોંચ (બાયોમેટ્રિક સહિત); અથવા તેના અદ્યતન શારીરિક ચિહ્ન (બાયોમેટ્રિક) ઓળખ પંહોચ; અને

(ખ) નીચેના દસ્તાવેજોમાંથી કોઈ એક દસ્તાવેજ:-

- (૧) જન્મ પ્રમાણપત્ર; અથવા સમુચિત સત્તાધિકારી દ્વારા કાઢી આપેલ જન્મનો રેકર્ડ; અથવા
- (૨) માતા-પિતાનું નામ ધરાવતું હોય તેવું, શાળાના આચાર્ય દ્વારા યોગ્ય રીતે સહી કરેલું શાળા ઓળખ કાર્ડ; અને

(ગ) પ્રવર્તમાન યોજનાની માર્ગદર્શક સૂચનાઓ પ્રમાણે, માતા-પિતા અથવા કાનૂની વાલી સાથે લાભાર્થીના સંબંધના પુરાવા તરીકે નીચેના દસ્તાવેજોમાંથી કોઈ એક દસ્તાવેજ:-

- (૧) જન્મ પ્રમાણપત્ર; અથવા સમુચિત સત્તાધિકારી દ્વારા કાઢી આપેલ જન્મનો રેકર્ડ; અથવા
- (૨) રેશન કાર્ડ; અથવા
- (૩) કોઈપણ સરકારી કુટુંબ હકદારી કાર્ડ; અથવા
- (૪) વિભાગ દ્વારા નિર્દિષ્ટ અન્ય કોઈ દસ્તાવેજ:

વધુમાં, વિભાગ દ્વારા ખાસ કરીને તે હેતુ માટે મુકરર કરવામાં આવેલા અધિકારીએ, ઉપરના દસ્તાવેજોની ખરાઈ કરવી જોઈશે.

૨. આ યોજના હેઠળ લાભાર્થીઓને અનુકૂળ રીતે લાભો પૂરા પાડવાના હેતુથી, વિભાગે તેની અમલીકરણ એજન્સી મારફત, લાભાર્થીઓને સદરહુ જરૂરિયાતથી માહિતગાર કરાવવા માટે, પ્રસારણ માધ્યમથી બહોળો પ્રચાર કરવામાં આવે તે સુનિશ્ચિત કરવા માટે આવશ્યક તમામ વ્યવસ્થાઓ કરવી જોઈશે.

૩. લાભાર્થીઓના અસ્પષ્ટ (નબળા) શારીરિક ચિહ્નો (બાયોમેટ્રિક્સ)ને કારણે અથવા બીજા કોઈ કારણસર આધારનું પ્રમાણીકરણ કરવામાં ચૂક થાય તેવા તમામ કિસ્સાઓમાં, નીચેની ઉપચારાત્મક પ્રક્રિયાઓ (રેમેડિયલ મિકેનિઝમ) સ્વીકારવી જોઈશે:-

- (ક) આંગળીઓની છાપની અસ્પષ્ટ (નબળી) ગુણવત્તાના કિસ્સામાં, આઈરિશ સ્કેન (આંખની કીકીનું પરીક્ષણ) કરવાની અથવા ચહેરાના પ્રમાણીકરણની સુવિધા, પ્રમાણીકરણ માટે સ્વીકારવી જોઈશે, તેથી, વિભાગે તેની અમલીકરણ એજન્સી મારફત, ખામીરહિત રીતે લાભોની વહેંચણી માટે આંગળીઓની છાપના પ્રમાણીકરણ સાથે આઈરિશ સ્કેનર્સ (આંખની કીકીના પરીક્ષણ યંત્રો) અથવા ચહેરાના પ્રમાણીકરણ માટેની જોગવાઈઓ કરવી જોઈશે;
- (ખ) આંગળીઓની છાપ અથવા આઈરિશ સ્કેન (આંખની કીકીનું પરીક્ષણ) અથવા ચહેરાના પ્રમાણીકરણ દ્વારા શારીરિક ચિહ્ન (બાયોમેટ્રિક્સ)નું પ્રમાણીકરણ સફળતાપૂર્વક ન થાય તેવા કિસ્સામાં, શક્ય અને સ્વીકાર્ય હોય, તો મર્યાદિત સમયની માન્યતા સાથેના આધાર વન ટાઈમ પાસવર્ડ (OTP) અથવા યથાપ્રસંગ, સમય આધારિત (ટાઈમ બેઝડ) વન ટાઈમ પાસવર્ડ દ્વારા પ્રમાણીકરણ કરવાનો પ્રયત્ન કરવો જોઈશે;
- (ગ) શારીરિક ચિહ્ન (બાયોમેટ્રિક્સ)નું અથવા આધાર વન ટાઈમ પાસવર્ડ (OTP) અથવા સમય આધારિત (ટાઈમ બેઝડ) વન ટાઈમ પાસવર્ડ પ્રમાણીકરણ શક્ય ન હોય તેવા બીજા તમામ કિસ્સાઓમાં, યોજના હેઠળના લાભો, વાસ્તવિક આધાર પત્રના આધારે આપી શકાશે, જેના પ્રમાણીકરણની ખરાઈ, આધાર પત્ર ઉપર મુદ્રિત કરેલા કિવક રિસ્પોન્સ (QR) કોડ મારફત કરી શકાશે અને વિભાગે તેની અમલીકરણ એજન્સી મારફત અનુકૂળ સ્થળોએ QR કોડ રીડરની જરૂરી વ્યવસ્થા પૂરી પાડવી જોઈશે.

૪. અંહિ, આમાં ઉપરની બાબતોમાં ગમે તે મજકૂર હોય તેમ છતાં, કોઈપણ છોકરીને, આધાર નંબર હોવાનો પુરાવો રજૂ કરવામાં અથવા પ્રમાણીકરણ દ્વારા તેની ઓળખ પ્રસ્થાપિત કરવામાં નિષ્ફળ રહે તેવા કિસ્સામાં અથવા આધાર નંબર આપ્યો ન હોય તેવી છોકરીના કિસ્સામાં, નામનોંધણી માટે અરજી રજૂ કરે તો, આ યોજના હેઠળ લાભથી વંચિત રાખી શકાશે નહિ. પરિચ્છેદ ૧-ના પેટા-પરિચ્છેદ (૩)ના પરંતુકના ખંડ (ખ) અને (ગ)માં ઉલ્લેખિત અન્ય દસ્તાવેજોના આધારે તેના ઓળખની ખરાઈ કરીને લાભ આપી શકાશે, અને જ્યાં આવા અન્ય દસ્તાવેજોને આધારે લાભ આપવામાં આવે ત્યાં, તેના રેકર્ડ માટે અલગથી રજિસ્ટર નિભાવવું જોઈશે, જેનું અમલીકરણ એજન્સી મારફતે વિભાગ દ્વારા સમયાંતરે સમીક્ષા અને ઓડિટ કરવું જોઈશે.

ગુજરાતના રાજ્યપાલના હુકમથી અને તેમના નામે,

જયોત્સ્ના ચૌહાણ,
સરકારના નાયબ સચિવ.

NOTIFICATION

Under

The Aadhaar (Targeted Delivery of Financial and Other Subsidies, Benefits and Services) Act, 2016

આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ હેઠળ

જાહેરનામું

શ્રમ અને રોજગાર વિભાગ,

સચિવાલય, ગાંધીનગર, ૩૭ જૂન, ૨૦૨૧

આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.

ક્રમાંક: જીએચઆર-૨૦૨૧/૭૧/સીડબલ્યુએ/૧૩૨૦૧૬/૬૪૩૪૮૩/એમ(૩):- સેવાઓ અથવા લાભો અથવા સહાયકી (સબસિડી)-ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાઓને સરળ બનાવે છે, તેમાં પારદર્શકતા અને કાર્યક્ષમતા લાવે છે અને લાભાર્થીઓને તેમની હકદારી વિના વિલંબે સીધેસીધી અનુકૂળ અને પ્રત્યક્ષ રીતે મેળવવા માટે સક્ષમ બનાવે છે અને આધાર, કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાત દૂર કરે છે;

અને શ્રમ અને રોજગાર વિભાગ, ગુજરાત સરકાર (જેનો આમાં હવે પછી, “વિભાગ” તરીકે ઉલ્લેખ કર્યો છે તે), ગુજરાત મકાન અને અન્ય બાંધકામ શ્રમયોગી કલ્યાણ બોર્ડ (જેનો આમાં હવે પછી, “અમલીકરણ એજન્સી” તરીકે ઉલ્લેખ કર્યો છે તે) મારફત અમલ કરવામાં આવી રહ્યો છે તેવી, ઈલેક્ટ્રીકલ દ્વિચક્રી વાહન ખરીદવા માટે સહાય પૂરી પાડવા બેટરી સંચાલિત દ્વિચક્રી વાહન યોજના (જેનો આમાં હવે પછી “યોજના” તરીકે ઉલ્લેખ કર્યો છે તે)નો અમલ કરે છે;

અને તે યોજના હેઠળ, રૂ. ૩૦૦૦૦/- અથવા ૫૦% એ બે માંથી જે ઓછું હોય તે માન્ય વિતરણકર્તાને તબદીલ કરવામાં આવે છે, તે (જેનો આમાં હવે પછી, “લાભ” તરીકે ઉલ્લેખ કર્યો છે તે), પ્રવર્તમાન યોજનાની માર્ગદર્શક સૂચનાઓ પ્રમાણે અમલીકરણ એજન્સી દ્વારા રજિસ્ટર થયેલા મકાન અને અન્ય બાંધકામના કામદારો (જેનો આમાં હવે પછી, “લાભાર્થીઓ” તરીકે ઉલ્લેખ કર્યો છે તે)ને આપવામાં આવે છે;

અને ઉપર્યુક્ત યોજનાથી, ગુજરાત રાજ્યના એકત્રિત ફંડમાંથી આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭થી મળેલી સત્તાની રૂએ, ગુજરાત સરકાર, આથી, નીચેની બાબતો જાહેર કરે છે:-

૧. (૧) યોજના હેઠળના લાભો મેળવવાપાત્ર વ્યક્તિએ, આથી, આધાર નંબર ધરાવતા હોવાનો પુરાવો રજૂ કરવાનો રહેશે અથવા આધાર પ્રમાણીકરણ પ્રક્રિયામાંથી પસાર થવાનું રહેશે.
- (૨) આધાર નંબર ધરાવતો ન હોય અથવા હજી સુધી આધાર નંબર માટે નામ-નોંધણી કરાવી ન હોય તેવી, યોજના હેઠળના લાભો મેળવવા ઈચ્છતી કોઈપણ વ્યક્તિએ, યોજના માટે નોંધણી કરાવતા પહેલાં આધાર નામનોંધણી (એનરોલમેન્ટ) માટે અરજી કરવાની રહેશે. પરંતુ તે (વ્યક્તિ), સદરહુ અધિનિયમની કલમ ૩ મુજબ આધાર (નંબર) મેળવવાને હકદાર હોવો જોઈશે અને આવી વ્યક્તિઓ, આધાર નંબરની નામનોંધણી (એનરોલમેન્ટ) કરાવવા માટે (યુનિક આઈડેન્ટીફિકેશન ઓથોરિટી ઓફ ઈન્ડિયા (UIDAI)ની વેબસાઈટ www.uidai.gov.in પર ઉપલબ્ધ યાદીમાંના) કોઈપણ આધાર નામનોંધણી કેન્દ્રની મુલાકાત લઈ શકશે.
- (૩) આધાર (નામનોંધણી અને સુધારા) વિનિયમો, ૨૦૧૬ના વિનિયમ ૧૨ પ્રમાણે, વિભાગે તેની અમલીકરણ એજન્સી મારફત, જેમણે હજી સુધી આધાર માટે નામનોંધણી કરાવી ન હોય તેવા લાભાર્થીઓ માટે, આધાર નામનોંધણી સુવિધાઓ આપવાની રહે છે અને સંબંધિત બ્લોક અથવા તાલુકા અથવા તહસીલમાં આધાર નામનોંધણી કેન્દ્ર આવેલું ન હોય તેવા કિસ્સામાં, વિભાગે તેની અમલીકરણ એજન્સી મારફત, યુઆઈડીએઆઈ (UIDAI)ના વિદ્યમાન રજિસ્ટ્રારો સાથે સંકલન કરીને અથવા પોતે યુઆઈડીએઆઈ (UIDAI) રજિસ્ટ્રાર બનીને અનુકૂળ જગ્યાઓએ આધાર નામનોંધણી સુવિધાઓ પૂરી પાડવાની રહેશે:

પરંતુ વ્યક્તિને આધાર (નંબર) આપવામાં આવે ત્યાં સુધી, આવી વ્યક્તિને, નીચેના દસ્તાવેજો રજૂ કરવાની શરતને અધીન રહીને, સદરહુ યોજના હેઠળના લાભો આપવા જોઈશે:-

- (ક) તેણે નામ નોંધણી (એનરોલમેન્ટ) કરાવી હોય, તો તેની આધાર નામ નોંધણી ઓળખ (ID)ની પહોંચ; અને

(ખ) નીચેના દસ્તાવેજોમાંથી કોઈ એક દસ્તાવેજ:-

- (૧) કાયમી ખાતા નંબર (PAN) કાર્ડ; અથવા
- (૨) પાસપોર્ટ; અથવા
- (૩) રેશન કાર્ડ; અથવા
- (૪) મતદાર ઓળખ કાર્ડ; અથવા
- (૫) મોટર વાહન અધિનિયમ, ૧૯૮૮ (સન ૧૯૮૮ના ૫૮મા) હેઠળ લાઈસન્સ કાઢી આપનાર સત્તાધિકારીએ કાઢી આપેલું ગ્રાઈવિંગ લાઈસન્સ;

વધુમાં, વિભાગ દ્વારા ખાસ કરીને તે હેતુ માટે મુકરર કરવામાં આવેલા અધિકારીએ, ઉપરના દસ્તાવેજોની ખરાઈ કરવી જોઈશે.

૨. આ યોજના હેઠળ લાભાર્થીઓને અનુકૂળ રીતે લાભો પૂરા પાડવાના હેતુથી, વિભાગે તેની અમલીકરણ એજન્સી મારફત, લાભાર્થીઓને સદરહુ જરૂરિયાતથી માહિતગાર કરાવવા માટે, પ્રસારણ માધ્યમથી બહોળો પ્રચાર કરવામાં આવે તે સુનિશ્ચિત કરવા માટે આવશ્યક તમામ વ્યવસ્થાઓ કરવી જોઈશે.
૩. લાભાર્થીઓના અસ્પષ્ટ (નબળા) શારીરિક ચિહ્નો (બાયોમેટ્રિક્સ)ને કારણે અથવા બીજા કોઈ કારણસર આધારનું પ્રમાણીકરણ કરવામાં ચૂક થાય તેવા તમામ કિસ્સાઓમાં, નીચેની ઉપચારાત્મક પ્રક્રિયાઓ (રેમેડિયલ મિકેનિઝમ) સ્વીકારવી જોઈશે:-
 - (ક) આંગળીઓની છાપની અસ્પષ્ટ (નબળી) ગુણવત્તાના કિસ્સામાં, આઈરિશ સ્કેન (આંખની કીકીનું પરીક્ષણ) કરવાની અથવા ચહેરાના પ્રમાણીકરણની સુવિધા, પ્રમાણીકરણ માટે સ્વીકારવી જોઈશે, તેથી, વિભાગે તેની અમલીકરણ એજન્સી મારફત, ખામીરહિત રીતે લાભોની વહેંચણી માટે આંગળીઓની છાપના પ્રમાણીકરણ સાથે આઈરિશ સ્કેનર્સ (આંખની કીકીના પરીક્ષણ યંત્રો) અથવા ચહેરાના પ્રમાણીકરણ માટેની જોગવાઈઓ કરવી જોઈશે;
 - (ખ) આંગળીઓની છાપ અથવા આઈરિશ સ્કેન (આંખની કીકીનું પરીક્ષણ) અથવા ચહેરાના પ્રમાણીકરણ દ્વારા શારીરિક ચિહ્ન (બાયોમેટ્રિક્સ)નું પ્રમાણીકરણ સફળતાપૂર્વક ન થાય તેવા કિસ્સામાં, શક્ય અને સ્વીકાર્ય હોય, તો મર્યાદિત સમયની માન્યતા સાથેના આધાર વન ટાઈમ પાસવર્ડ (OTP) અથવા યથાપ્રસંગ, સમય આધારિત (ટાઈમ બેઝડ) વન ટાઈમ પાસવર્ડ દ્વારા પ્રમાણીકરણ કરવાનો પ્રયત્ન કરવો જોઈશે;
 - (ગ) શારીરિક ચિહ્ન (બાયોમેટ્રિક્સ)નું અથવા આધાર વન ટાઈમ પાસવર્ડ (OTP) અથવા સમય આધારિત (ટાઈમ બેઝડ) વન ટાઈમ પાસવર્ડ પ્રમાણીકરણ શક્ય ન હોય તેવા બીજા તમામ કિસ્સાઓમાં, યોજના હેઠળના લાભો, વાસ્તવિક આધારપત્રના આધારે આપી શકાશે, જેના પ્રમાણીકરણની ખરાઈ, આધારપત્ર ઉપર મુદ્રિત કરેલા કિવક રિસ્પોન્સ (QR) કોડ મારફત કરી શકાશે અને વિભાગે તેની અમલીકરણ એજન્સી મારફત અનુકૂળ સ્થળોએ QR કોડ રીડરની જરૂરી વ્યવસ્થા પૂરી પાડવી જોઈશે.
૪. ઉપરની બાબતો ઉપરાંત, યોજના હેઠળના કોઈ ખરા લાભાર્થીને તેના મળવાપાત્ર લાભોથી વંચિત કરવામાં ન આવે તેવું સુનિશ્ચિત કરવાના હેતુથી, વિભાગે તેની અમલીકરણ એજન્સી મારફત, ભારત સરકારના મંત્રીમંડળ સચિવાલયના તારીખ ૧૮મી ડિસેમ્બર, ૨૦૧૭ના ડીબીટી (DBT) મિશનની કચેરી યાદીમાં દર્શાવ્યા પ્રમાણેની અપવાદરૂપ વ્યવસ્થા પ્રક્રિયા (ઈક્સેપ્શનલ હેન્ડલિંગ મિકેનિઝમ) અનુસરવી જોઈશે.

ગુજરાતના રાજ્યપાલના હુકમથી અને તેમના નામે,

જયોત્સ્ના ચૌહાણ,
સરકારના નાયબ સચિવ.

